

جبلپور کے سوالات پر ظاہر ہونے والا نور

نابع النور علی سوالات جبلپور

۱۳۳۹ھ

تصنیف لطیف

اعلیٰ حضرت، مجدد امام احمد رضا

رسالہ
تابع النور علی سوالات جہلیفور
 (جہلیفور کے سوالات پر ظاہر ہونے والا نور)

بسم اللہ الرحمن الرحیم، فحمدہ و نصلی علی رسولہ الکریم۔
 مسئلہ ۲۲ از جبل پور کمانیہ بازار دکان سیٹھ عبدالغفور صاحب آکل مرحمت مرسلہ عبدالحیاء صاحب ناظم جماعت
 خدام اہل سنت ۲۰ شوال ۱۳۲۹ھ

کیا فرماتے ہیں علمائے دین و مفتیان شرع متین مسائل مندرجہ ذیل میں،
 (۱) ایک سچا پاکستانی پابند مذہب و ملت تارک دنیا دینی عالم یا عمل جو حکومت ترکی کو ایک عظیم الشان سلطنت
 اسلامیہ کی اور اپنی متعدد تقریروں میں اس عظیم سلطنت اسلامیہ بلکہ ہر مصیبت زدہ مسلمان کی مدد و اعانت و
 حمایت اور امانت مقدس کی حیثیت و حفاظت ہر مسلمان پر بقدر وسعت و استطاعت ہر جائز و ممکن و مفید طریقہ کے
 ساتھ ضروری و لازم و فرض فرمائے اور لوگوں کے بار بار نہایت اصرار کے ساتھ اس امر کے استفسار پر کہ
 ”آپ ترکوں کی خلافت کو خلافت راشدہ کاملہ اور سلطان ترکی کو خلیفۃ المسلمین سمجھتے ہیں کہ نہیں“ اس کے جواب
 میں فرماتے ”سلطنت ترکی خلدھا اللہ تعالیٰ وایدھا وحورسھا و اخذل اعدائھا“ (اللہ تعالیٰ اس سلطنت
 کو ہمیشگی بخئے، اس کی مدد فرمائے، اس کی حفاظت فرمائے اور اس کے دشمنوں کو ذلیل فرمائے۔ ت) کے متعلق

صرف اتنا عرض کر سکتا ہوں کہ میں بحمدہ تعالیٰ سستی ہوں اور ہمیشہ ہر حال میں تحقیقاتِ سلف اور مسئلہاتِ اہلسنت و تصریحاتِ محققین کا تتبع اور اُمتِ مرحومہ کے اجماع و اطلاق متواتر کا پابند رہا ہوں اور یہی میرا مذہب و عہدہ و فرائض ہے، مسئلہ خلافتِ عظمیٰ کے متعلق جو ایک ثابت و محقق و قطعی طے شدہ مذہبی قدیم مسئلہ ہے، میں احتیاط کے خلاف اتباعِ سلف پر ایک جدید اختراعِ غلط کو ترجیح دینے سے قاصر ہوں، اور آج کل کے بے جا اور ناجائز و مزامم دین و ملت و مخالفتِ کتاب و سنت شورشوں اور ایسی شورشی خلافت کیٹیوں سے علیحدہ رہے، جن خلافت کیٹیوں کا مقصد خاص ہندو مسلم اتحاد ہے اور کفار و مشرکین کے ساتھ دلی محبت اور موالیات قائم کرنا اور مسلمانوں کو ہندوؤں کا مطیع و منقاد و غلام بنانا، محرماتِ شرعیہ کو حلال اور حلال چیزوں کو حرام ٹھہرانا، خلافت کا نام کر کے کام تمام منافی مقاصدِ خلافت و خلافتِ اسلام و موجبِ بربادیِ اسلام و تباہیِ اہل اسلام کرنا نہایت مبالغہ کے ساتھ قولاً و فعلاً و تحریراً کفار و مشرکین کی تعظیم و توقیر خود کرنا اور مسلمانوں سے کرانا بھجائے دعائے نصرتِ اسلام و مسلمینِ مشرکوں کی طرح کافر و مشرک کی جے پکارنا کسی کافر و مرتد و وہابی کے مرنے یا جیل جانے پر اظہارِ غم اور ماتم کے لئے بازارِ ہند کرانا پڑتا نہیں کرنا، مسلمانوں کو دکانیں بند کرنے پر مجبور کرنا، جو ان کا کمانہ مانے اسے تکلیف دینے اور اس کی عزت و ناموس کو نقصان پہنچانے کی دھمکی دینا اور بائیکاٹ کر دینا، ترکی ٹوپیاں سروں سے اتار کر جلا دینا، شعارِ مشرک گاندھی ٹوپی پہننے پر زور دینا وغیرہ امن الشناخ، ایسی خلافت بلکہ خلافت و ہلاکت کیٹیوں کے ان کے کفر و ہندوؤں کی خلافتوں کو اہل اسلام پر اپنے بیانات میں ظاہر کرے اور لوگوں کو راہِ راست کی طرف بلائے ایسے عالمِ دین پر نفسِ خلافت کے انکار کا بھستان و افتراب اندھ کو اسے دائرۃ اہل سنت سے خارج کرنا اور قطعاً قرآن کا منکر ٹھہرا کر اس کے کفر و ارتداد پر فتویٰ شائع کرنا کیسا ہے اور اس کے مستغنی و مفتی و مصدقین اور اس فتویٰ کے ماننے والوں اور اس پر عمل کر کے ایسے عالمِ باطل کی شان میں ناشائستہ کلمات استعمال کرنے والوں کی نسبت شریعتِ مطہرہ کا کیا حکم ہے؟

(۲) کیا صرف موالیات من الیہود و النصارى حرام ہے یا ہر کافر و مشرک و مبتدع و وہابی و بے دین سے۔
 (۳) کیا فتر ترک موالیات من الیہود و النصارى کو فرض بتانے والے اور دوسرے کفار و مشرکین و مرتدین ہندو و وہابیہ سے موالیات کرنے والے اسے فرض جاننے والے کیا معرف و مکذب قرآنِ عظیم نہیں، اگر ہیں تو ان کی نسبت شریعتِ مطہرہ کا کیا حکم ہے؟

(۴) جو عالمِ باطل ہر کافر و مشرک نصاریٰ یہودی، ہندو و مجوسی بلکہ ہر گمراہ بے دین و بد مذہب مرتد، وہابی اور ہر دشمنِ دین اور ہر مخالفِ اسلام سے ترکِ موالیات فرض اور اس کے ساتھ موالیات حرام بتائے اور آج کل کے شور و شناسندوں کا من گھڑت ترکِ موالیات جو صرف نصاریٰ سے کیا جاتا ہے وہ بھی ادھورا، اور کافروں، مشرکوں، مرتدوں، ہندوؤں، وہابیوں سے موالیات فرض بتایا جاتا ہے، ایسے انوکھے اندھے ایجادِ مشرک ترکِ موالیات کو

منافی اسلام و مخالف کتاب و سنت فرماتے، ایسے عالم باطل کو گورنمنٹ کا تنخواہ یافتہ کہنا، اور ترک موالات من الہیہ و النصاریٰ یا مطلقاً ترک موالات کے انکار کا بہتان و افتراء گھر کر اس کے کفر و ارتداد پر استفسار کرنا، فتویٰ دینا، اس فتویٰ کی تصدیق کرنا، اور ایسے مستغنی و مفتی و مصدقین اور اسے مان کر ایک عالم کی شان میں توہین آمیز الفاظ استعمال کرنے والے سب کے لئے شریعتِ مطہرہ کا کیا حکم ہے؟

(۵) جماعتِ اہلسنت میں تفرقہ ڈالنا، کافروں، مشرکوں کے انوار سے مسلمانوں میں پھوٹ پیدا کرنا، مسجدِ الہی عید گاہ سے مسلمانوں کو علیحدہ کر کے کافروں کی مدد سے شیخے قائم کر کے نماز عید ادا کرنا، مسلمانوں کو دھوکا دینے اور شیطانی چال اور مکر و فریب سے عید گاہِ اہلسنت سے پھیر کر کافروں کی زمین گول بازار میں بھیجنے کے لئے کافروں کو راستوں پر مقرر کرنا اور مشرکوں کے کہنے سے عید گاہ چھوڑ کر جماعتِ اہل سنت سے منہ موڑ کر مسجدِ الہی کو ویران کرنے کے لئے کافروں کے زیر سایہ حفاظت و حمایت نماز ادا کرنا کیسا ہے اور ایسا کرنے والوں پر شریعتِ مطہرہ کا کیا حکم ہے؟

(۶) مشرکوں بُت پرستوں کو خوش اور راضی کرنے کے لئے گائے کی قربانی چھڑانے کی کوشش کرنا اور مسلمانوں، گائے کی قربانی چھوڑنے پر زور دینا، انھیں مجبور کرنا کیسا ہے اور ایسا کرنے والوں کا کیا حکم ہے؟

(۷) جو گائے کی قربانی کرنا چاہتا ہے اس کا ان مشرک پرستوں کے بہکانے سے ان کے دامِ شیطنت میں پھنس جانے کی قربانی چھوڑنا کیسا ہے اور چھوڑنے والے کا کیا حکم ہے؟ یٰۤاَیُّهَا الَّذِیْنَ اٰمَنُوا لَا تَتَّبِعُوْا الَّذِیْنَ یَقُولُوْنَ اِنَّا نَرٰ اٰیٰتِیْہِمْ سَوَآءٌ ہر سوال کے جواب کے ساتھ دلیل ہو اگرچہ مختصر۔

الجواب

بسم اللہ الرحمن الرحیم

الحمد لله وحده والصلاة والسلام على من لا نبی بعدہ وآلہ وصحبہ المکرمین عندہ۔

(۱) صورتِ مستفسرہ میں عالمِ موصوف سراسر حق پر ہے اور اس کے مخالفین گمراہ و ضال، قال اللہ تعالیٰ فماذا بعد الحق الا الضلال بلو۔ اللہ تعالیٰ نے فرمایا، پھر حق کے بعد کیا ہے مگر گمراہی۔ بلاشبہ حمایتِ سلطنتِ اسلامیہ و حفاظتِ امانِ مقدسہ میں وسعت و استطاعت کی شرط قرآنِ عظیم سے ہے، اور اس کے طرق میں جائز و ممکن و مفید کی تحدید شرعِ قیوم و عقلِ سلیم سے۔ قال اللہ تعالیٰ، لا یكلف اللہ نفساً الا و سعهما۔ اللہ کسی جان پر بوجھ نہیں ڈالتا مگر اس کی طاقت پھر۔

وقال الله تعالى فاتقوا الله ما استطعتم ۛ اور اللہ تعالیٰ نے فرمایا، تو اللہ تعالیٰ سے ڈر وہاں
ہو سکے۔ (ت)

شرع الہی عز وجل منزہ ہے اس سے کہ ناجائز و حرام مانا ممکن وغیرہ مقدور یا نافید و عبث کا حکم دے۔
قال الله تعالى ان الله لا يأمر بالفحشاء ۛ اللہ تعالیٰ نے فرمایا، بیشک اللہ تعالیٰ بے حیائی کا
حکم نہیں دیتا۔ (ت)

وقال تعالى وينهى عن الفحشاء والمنكر ۛ اللہ تعالیٰ نے فرمایا، اودھ منع فرماتا ہے بے حیائی اور
بُری بات سے۔ (ت)

وقال تعالى لا تكلمن نفسا الا وسعها ۛ اللہ تعالیٰ نے فرمایا، اور ہم کسی جان پر بوجہ نہیں رکھتے
مگر اس کی طاقت بھر۔ (ت)

وقال تعالى وما خلقنا السماء والارض
وما بينهما لعبين ۛ اللہ تعالیٰ نے فرمایا، اور ہم نے نہ بنائے آسمان اور
زمین اور جو کچھ ان کے درمیان ہے کھیل کے طور پر۔ (ت)

در بارہ خلافت جس عقیدہ اہل سنت کا عالم نے اشعار کیا خود خلافت کیلئے مفتی اعظم مولوی ریاست علی خاں
صاحب شاہجہانپوری اور اس کے لیڈر محترم و ناظم انجمن علماء صدر شعبہ تبلیغ عبد الماجد بدایونی نے ایک مطبوعہ فتویٰ
میں (کہ شخصیں مذکورین جس کے مفتی و مستفتی ہیں) اس کا صاف اقرار و اظہار کیا جو عبارات ائمہ و علماء اس فتویٰ
نے سنداً پیش کیں، و ضوح حق کو ان میں سے یہ دو ہی بہت ہیں مقاصد و شرح مقاصد سے (کہ عقائد اہلسنت
کی معتمد کتابیں ہیں) سند و کھائی کہ لنا قوله عليه السلام الائمة من قرئش ۛ، واجمعوا عليه
فصار دليلاً قاطعاً يفيد اليقين باشتراط القرشية يعني هم اہلسنت کی دلیل حضور اقدس سید عالم صلی اللہ
تعالیٰ علیہ وسلم کا یہ ارشاد جلیل ہے کہ تمام خلفاء قریش سے ہیں اور صحابہ کرام رضی اللہ تعالیٰ عنہم نے اس پر
اجماع کیا تو دلیل قطعی ہو گئی جس سے یقین حاصل ہوا کہ خلافت کے لئے قرشی ہونا بیشک شرط ہے۔ علامہ سید محمد
ابن عابدین شامی رحمۃ اللہ تعالیٰ علیہ کی رد المحتار علی الدر المختار سے سند پیش کی کہ فرماتے ہیں،

۱۶/۶۴	۱۵	القرآن الکریم	۲۸/۷
۹۰/۱۶	۱۵	ۛ ۛ	۶۲/۲۳
۳۸/۴۴	۱۵	ۛ ۛ	

۱۵ شرح المقاصد المبحث الثانی التکلیف والحرجة والذکوة دار المعارف النعانیة لاہور ۲/۲۷۷

وقد يكون بالتغلب مع البياضة وهو الواقع
فی سلاطین الزمان نصرهم
یعنی تغلب کی امامت کبھی بیعت کے ساتھ بھی ہوتی ہے
کہ ہے تو متغلب مگر لوگ اس کے ہاتھ پر بیعت کرتے
ہیں ہمارے زمانے کے سلاطین کا یہی واقعہ ہے،
رحمن عز وجل ان کی مدد فرمائے (ہم کہتے ہیں آمین)

علامہ مسیحیہ موصوف جن کی کتاب ممدوح آج تمام عالم میں مذہب حنفی کے اعلیٰ درجہ معتمد سے ہے۔ سلطان
عبد المجید خاں مرحوم کے والد سلطان محمود خاں مرحوم کے زمانے میں انھیں کے قلم و ملک شام میں انھیں کی طرف سے
شہر دمشق و تمام دیار شام کے مفتی اجل تھے (رحمۃ اللہ تعالیٰ علیہ) مفتی و مستفتی مذکورین کی ان شہادتوں کے بعد
زیادہ تفصیل کی حاجت نہیں،

قال اللہ تعالیٰ شہدا و اعلیٰ انفسہم علیہ
خلافت کیسٹ کو اس بارے میں اگر پوچھا ہو انھیں اپنے مفتی اعظم و لیڈر معظم سے پوچھے، کیسٹ کے، و لہم شہدتم
علینا (تم نے ہم پر کیوں گواہی دی۔ ت) وہ کہیں، انطقنا اللہ الذی انطق کل شیء (وہ کہیں گی ہیں
اللہ نے بلوایا جس نے ہر چیز کو گواہی بخشی۔ ت)

مشرکوں سے اتحاد و وداۃ قطعی حرام اور ان سے اخلاص دلی یقیناً کفر ہے۔

قال تعالیٰ توبی کثیرا منهم یتولون الذین
کفر و البئس ما قدمت لہم انفسہم
ان سخط اللہ علیہم و فی العذاب ہم
خلدون و لو کانوا یؤمنون باللہ و النبی
و ما انزل الیہ ما اتخذوہم اولیاء و لکن
کثیرا منهم فسقون

تم ان میں بہت کو دیکھو گے کہ کافروں سے دوستی کرتے
ہیں، بیشک کیا ہی بُری ہے وہ چیز جو خود انھوں نے
اپنے لئے آگے بھیجی کہ ان پر اللہ کا غضب ہوا اور
انھیں ہمیشہ ہمیشہ عذاب ہو گا اور اگر انھیں اللہ اور
نبی اور قرآن پر ایمان ہوتا تو کافروں سے اتحاد،
وداد، محبت، موالات نہ مناتے مگر ہے یہ کہ
ان میں بہت سے فرمان الہی سے نکلے ہوئے ہیں (ت)

دار احیاء التراث العربی بیروت ۳۱۰/۳

لہ رد المحتار باب البغاة
لہ الاعتصام آن الکریم ۳۴/۷ و ۱۳۰/۷
لہ " " ۲۱/۳۱
لہ " " ۲۱/۳۱
لہ " " ۸۰-۸۱/۵

یہ اور سب سے زائد اور آیات کریمہ میں مطلقاً کفار سے اتحاد و دوا کو حرام و کفر فرمایا ہے، مسلمان کی شان نہیں کہ واحد قہار کے ارشادات سے اور ان میں مشرکین یا خاص ہندوؤں کے استنار کی پھر گھڑے،
 قَالَ اللَّهُ تَعَالَى اذْنُ لَكُمْ اَمْ عَلَيَّ اللَّهُ
 دے (کہ مثلاً) میرے کلام میں مگر ہندو کا پیوند لگاؤ، یا تم
 اللہ پر جھوٹ باندھتے ہو۔

وَقَالَ تَعَالَى اَتَقُولُونَ عَلَى اللَّهِ مَا لَا تَعْلَمُونَ
 اللہ تعالیٰ نے فرمایا، کیا بے جانے بوجھے اللہ پر کسی بات کا چھڑا رکھتے ہو (کہ مثلاً) اس نے ہندوؤں کو جہاں کر لیا ہے،
 وَقَالَ تَعَالَى اَتَقُولُونَ عَلَى اللَّهِ مَا لَا تَعْلَمُونَ
 اللہ تعالیٰ نے فرمایا، اللہ تعالیٰ کے ارشادات کو ان کے ٹھکانے سے ہٹاتے ہیں —
 وَقَالَ تَعَالَى اَتَقُولُونَ عَلَى اللَّهِ مَا لَا تَعْلَمُونَ
 اللہ تعالیٰ نے فرمایا، اللہ تعالیٰ نے یہاں ہر جگہ عام لفظ فرمائے جو سب کفار کو شامل ہیں مگر ان سے ہندو مراد نہ رکھے

ان سے اتحاد و دوا کو حرام و کفر نہ فرمایا، ایسوں کے لئے دنیا میں رسوائی ہے اور آخرت میں بڑا عذاب
 مشرکوں کا غلام و منقاد بننا ان کا پس رو بننا، جو کہیں وہی کرنا خصوصاً جسے امر دینی سمجھا ہو اس میں ان کی اطاعت کرنا یہ سب حرام حرام ہے سخت مخالفت ذوالجلال والا کرام ہے، مگر ابھی و کفر اس کا انجام ہے،
 قَالَ اللَّهُ تَعَالَى وَلَا تَتَّبِعُوا خُطُوَاتِ الشَّيْطَانِ
 اللہ تعالیٰ نے فرمایا، شیطان کے پس رو نہ بنو بیشک وہ تمہارا کھلا دشمن ہے۔
 اِنَّ لَكُمْ عَذَابًا مُّبِينًا

وَقَالَ تَعَالَى فَلَا تَطْعَمُ السَّكَنُ بَيْنَ شَيْءٍ
 اللہ تعالیٰ نے فرمایا، جھٹلانے والوں کی اطاعت نہ کرو۔
 وَقَالَ تَعَالَى وَلَا تَطْعَمُ مِنْهُمْ اَشْيَاءًا وَكُفُّوا اَنْفُسَكُمْ
 اللہ تعالیٰ نے فرمایا، ان میں سے کسی مجرم یا کافر کی اطاعت نہ کرو۔

وَقَالَ تَعَالَى اِنْ تَطْعَمُ اَكْثَرُ مِنَ الْاَرْضِ يَضْلُوكَ
 اللہ تعالیٰ نے فرمایا، یہ جو زمین میں ہیں ان میں اکثر وہ ہیں کہ اگر تو نے ان کی اطاعت کی تو وہ تجھے اللہ کی راہ سے گمراہ کر دیں گے۔
 عَنْ سَبِيلِ اللَّهِ

سۃ القرآن الکریم ۵۹/۱۰	سۃ القرآن الکریم ۶۸/۱۰	سۃ القرآن الکریم ۴۱/۵
سۃ " " ۲۰۸/۲	سۃ " " ۸/۶۸	سۃ " " ۲۴/۶۶
سۃ " " ۱۱۶/۶		

وقال تعالى يا ايها الذين امنوا ان تطيعوا الذين كفروا يردوكم على اعقابكم فتنقلبوا خاسرين
اذا الله تعالى نے فرمایا، اے ایمان والو! اگر تم کافروں کے کپے پر چلے تو وہ تمہیں تمہاری ایڑیوں کے بل (اسلام سے) پھیر دیں گے تو پورے ٹوٹے میں پلٹو گے۔

حلال کو حرام، حرام کو حلال ٹھہرانا ائمہ حنفیہ کے مذہب رائج میں مطلقاً کفر ہے، جبکہ ان کی علت و حرمت قطعی ہو جیسے جائز کسب و تجارت و اجارت کی علت مشرکین سے و داد و انقیاد و اتحاد کی حرمت، ان حلالوں کو وہ لوگ حرام بلکہ کفر اور ان حراموں کو حلال بلکہ فرض کر رہے ہیں اور اگر وہ حرام قطعی حرام لعینہ ہے، جیسے مذکورات جب تو اسے حلال ٹھہرانا باجماع ائمہ حنفیہ کفر ہے، اللہ عز و جل کفار کا بیان فرماتا ہے،
لا یحرمون ما حرم الله ورسوله ﷺ جسے اللہ و رسول نے حرام فرمایا کافر اسے حرام نہیں ٹھہرتے۔
تین عقائد میں مسئلہ مصرح ہے، نیز فتاویٰ خلاصہ وغیرہ میں ہے،

من اعتقد الحرام حلالاً او علی القلب یکفر
هذا اذا كان حراماً بعينه و الحرمة قامت
بدلیل مقطوع به اما اذا كانت باخبار الاحاد
لا یکفر (ملخصاً)۔
جس نے کسی حرام کو حلال یا حلال کو حرام مان لیا تو وہ کافر ہو جائے گا، یہ اس صورت میں ہے کہ وہ حرام لذاتہ ہو اور اس کی حرمت دلیل قطعی سے ثابت ہو، اگر ثبوت خبر واحد سے ہو تو کافر نہیں ہوگا۔ (ملخصاً) (ت)

بزازیہ و شرح وہبانیہ و درمختار میں ہے،
یکفر اذا تصدق بالحرام القطعی
رد المحتار میں ہے،

حاصل یہ ہے کہ قول اول پر کفر کے لئے دو شرائط ہوں گی
اول دلیل کا قطعی ہونا، ثانی اس کا حرام لذاتہ ہونا، اور
دوسرے قول پر پہلی شرط ہے اور آپ اس کی ترجیح سے
آگاہ ہیں اور بزازیہ کا مدار اسی پر ہے۔ (ت)

۳۸۳/۴	۲۹/۹	سۃ القرآن الکریم	۱۴۹/۳	سۃ القرآن الکریم
۱۳۴/۱		مکتبہ حبیبیہ کورٹ مطبع مجتہبی دہلی		الفصل الثانی فی الفاظ الکفر باب زکوٰۃ النعم
۲۷/۲		دار احیاء التراث العربی بیروت		رد المحتار

حالات دائرہ میں دونوں شرطیں موجود ہیں تو یہ باجماع ائمہ منصفہ کفر ہیں۔ کفار و مشرکین کی ایسی تعظیمیں کفر ہیں، ان کی جتنی پکارنا، ان کے مرنے یا جیل جانے پر ہڑتال، اور اس پر وہ اصرار، اور جو مسلمان زمانے اس پر وہ ظلم و اضطراب، کمال تعظیم کفار اور باعث دخول نار و غضب جبار، و حسب تصریحات ائمہ موجب کفر و کفار، فتویٰ ظہیریہ و اشباہ و النظائر و تنویر الابصار و درمختار میں ہے،

لوسلم علی السذمی تبجیلاً یکفر لامت تبجیل
اذا کافر کفریہ

فتاویٰ امام ظہیر الدین و مختصر عقائد مرزین معری و شرح تنویر مدق علائی میں ہے،
لو قال لمجوسی یا استاذ تبجیلاً کفریہ
اگر کسی نے مجوسی کو تعظیماً یا استاذ کہا تو اس سے
وہ کافر ہو جائے گا۔ (د)

رب عز وجل فرماتا ہے،
ولله العزة ولرسوله وللمؤمنين ولكن
المنافقين لا يعلمون به

رسول اللہ صلی اللہ تعالیٰ علیہ وسلم فرماتے ہیں،
من وقر صاحب بدعة فقد اعان علی هدم
الاسلام کے رواۃ الطبرانی فی الکبیر عن عبد اللہ
بن بسر وابن عساکر وابن عدی عن
ام المؤمنین الصدیقة و ابول نعیم فی الحلیة
والحسن بن سفیان فی مسندہ عن معاذ
بن جبل والسجزی فی الابانہ عن ابن عمر
وکاتب عدی عن ابن عباس
رضی اللہ تعالیٰ عنہم اجمعین والبیہقی

جس نے کسی بد مذہب کی توفیر کی بیشک اس نے
دین اسلام کے ڈھادیئے پر مدد دی (اسے امام طبرانی
نے المعجم الکبیر میں حضرت عبد اللہ بن بسر، ابن عساکر
اور ابن عدی نے ام المؤمنین سیدہ صدیقہ سے،
ابول نعیم نے علیہ میں اور حسن بن سفیان نے مسند میں
حضرت معاذ بن جبل سے، سجزی نے ابانہ میں حضرت
ابن عمر سے اور ابن عدی کی طرح
حضرت ابن عباس رضی اللہ تعالیٰ عنہم

فی شعب الایمان عن ابراہیم بن میسرۃ
 اجمین سے اور بہیقی نے شعب الایمان میں حضرت ابراہیم
 بن میسرۃ سے اسے مسئلہ روایت کیا ہے۔ (ت)
 بد مذہب کی توقیر پر یہ حکم ہے مشرک کی تعظیم پر کیا ہوگا، ابو نعیم حلیۃ الاولیاء میں جابر بن عبد اللہ رضی اللہ تعالیٰ عنہما
 سے راوی،

نہیں النبی صلی اللہ تعالیٰ علیہ وسلم انت
 یصافح المشرکون او یکنوا اور یحب بہم
 رسول اللہ صلی اللہ تعالیٰ علیہ وسلم نے منع فرمایا کہ کسی
 مشرک سے ہاتھ ملائیں یا اسے کنیت سے ذکر کریں یا
 اس کے آتے وقت مرحبا کہیں۔

یہ باتیں کچھ ایسی تعظیم بھی نہیں ادنیٰ درجہ تکرم میں ہیں کہ نام نہ کرنے پکارا فلاں کا باپ کہایا آتے وقت جگہ دینے
 کو آئیے کہہ دیا، حدیث نے اس سے بھی منع فرمایا نہ کہ معاذ اللہ اس کی جے پکاری اور وہ افعال شیطانی، اور
 یہ مذہب یاد کہ یہ اقوال عوام کے ہیں کسی ذمہ دار کے نہیں، محض کاذب و پادور ہوا ہے، تمہیں نے عوام کا اسوام کو اس اتحاد
 مشرکین حرام و لعین پر ابھارا اور ان حرکات ملعونہ سے نہ روکا بلکہ اپنے مقاصد مفسدہ کا موید سمجھا تمہارے دلوں میں ایمان
 یا ایمان کی قدر ہوتی تو اس اتحاد حرام و کفر کے لئے سبھی زمین سروں پر اٹھالی ہے، رات دن، مشرق مغرب ٹاپتے
 پھرتے ہو، ہزاروں دھواں دھارین زلیو کشیں پاس کرتے ہو اس کے مخالفت بلکہ اس میں ساتھ نہ دینے والوں پر
 فتویٰ کفر لگاتے ہو، صد ہا اخبارات کے کالم ان کی بدگوئی سے گزرے کرتے ہو، اس سے سوچتے زائد ان کھنڈوں
 ضلالتوں کی آگ بجھائیں دکھاتے کہ یہ تمہاری ہی لگائی تھی اور اپنی داڑھی بچانے کے لئے اس کا بھانا تم پر فرض عین
 تھا، مگر سب دیکھ رہے ہیں کہ ہرگز ہرگز ان شیطانیوں کی روک تھام میں اس بولاہٹ والی جان توڑ کوشش کا
 دسواں، بیسواں، سوواں حصہ بھی نہ دکھایا پھر جھوٹے بہانے بنانے سے کیا حاصل، معذرتاً خود ذمہ داروں نے
 جو کچھ کیا وہ جاہلوں کی حرکات مذکورہ سے کہیں بدتر و خبیث تر ہے، اور کیوں نہ ہو کہ شعلہ بقدار علم، ابوالکلام آزاد صاحب
 نے کپ ناگپور میں جہم پڑھایا اور خطبہ میں مدح خلفائے راشدین و حضرات حسنین رضی اللہ تعالیٰ عنہم کی جگہ گاندھی کی جگہ
 اسے مقدس ذات ستودہ صفات کہا، میاں عبد الماجد بدایونی نے ہزاروں کے مجمع میں گاندھی کو مذکور مسموث منہ
 کہا کہ اللہ نے ان کو تمہارے پاس مذکر بنا کر بھیجا ہے، کہاں یہ کلمات ملعونہ اور کہاں بے تمیز اتحق جاہلوں کا بے
 پکارنا،

فانی تو فکوت ۵ افلا تعفلون ۵ کلا بیل
 تم کہاں اونڈھے جاتے ہو، تو کیا تمہیں عقل نہیں، کوئی
 حلیۃ الاولیاء ترجمہ ۴۴۶ اسحاق بن ابراہیم دارالکتاب العربی بیروت ۲۳۶/۹
 القرآن الکریم ۲۲/۱۰ القرآن الکریم ۴۴/۲

مرات علیٰ قلوبہم ما كانوا یکسبون۔
نہیں، بلکہ ان کے دلوں پر زنگ چڑھا دیا ہے ان کی
کمانیوں نے۔ (ت)

ترکی ٹوپیاں جلانا صرف تفسیح مال ہو نہ کہ حرام ہے اور گاندھی ٹوپی پہننا مشرک کی طرف اپنے آپ کو منسوب
کرنا ہوتا کہ اس سے سخت تر اشد حرام ہے، مگر وہ لوگ ترکی ٹوپوں کو شعار اسلام جان کر پہنتے تھے اب انہیں
جلادیا اور ان کے بدلے گاندھی ٹوپی پہن لینا مشرک ہوا کہ انہوں نے نشان اسلام سے عدول اور کافر کا
چیلہ بنا قبول کیا، بتیں للظالمین بدلانے (ظالموں کو کیا ہی بُرا بدلہ ملا۔ ت) بالجلد ایسے اقوال و افعال کفر و ضلال
پر عالم موصوف کا انکار عین حق و صواب و سبب ثواب و رضائے رب الارباب تھا اور جو ان کے شرعی احکام اہل
اسلام پر ظاہر فرمانا اور ان کو ذیاب فی ثیاب کے شر سے بچا کر راہ حق کی طرف بلانا، شتی عالم کا جلیل فرض مذہبی و
کار منصبی و بجا آوری حکم خدا و نبی تھا اور ہے، جل و علیٰ وصلی اللہ تعالیٰ علیہ وسلم۔ اس کی طرف نفس خلافت کا انکار
نسبت کرنا بہتان ہی نہیں چیزے دیگر است۔ اس کی تہ میں اور اشد خباثت ہے، مسلمان تو مسلمان نفس
خلافت کا منکر جلد مدعیان کلمہ گو میں کون ہے جس سے سائل سوال کرنا اور محیب جواب دینا اہل سنت حضرات خلفائے
اربع رضی اللہ تعالیٰ عنہم کو خلیفہ جانتے ہیں، غیر مقلد و دیوبندی بھی اس میں نزاع نہیں کرتے، روافض حضرت مولیٰ علی
کرم اللہ تعالیٰ وجہہ کو خلیفہ و وصی مانتے ہیں، مرزائی اپنے مرزا ایک اُترتے ہیں، بلکہ خلافت سے مراد مسئلہ دارہ ہے
اسی سے سوال اسی کا تذکرہ ہے تو اسے یوں مطلق لفظاً نفس خلافت سے تعبیر تبلیس ابلیس ہے اور دل میں جو مراد
ہے اس کا حال خود خلافت کیٹی کے مفتی اعظم اور مفتی اس کے یڈر معظم کے فتوے سے ظاہر ہو گیا کہ عالم موصوف
نے وہی فرمایا جو متواتر حدیثوں میں مصطفیٰ صلی اللہ تعالیٰ علیہ وسلم کا ارشاد ہے، جس پر اجماع صحابہ اجماع ہے جو جمیع
اہل سنت و جماعت کا اعتقاد ہے اہل سنت سے خروج قرآن کا انکار کفر اذداد ان کے یہ چار احکام طعون کا ش اسی
عالم دین پر محدود رہتے تو اس فتویٰ کے مفتی اور اس کے مصدقین حکم ظاہر احادیث صحیحہ و نصوص کتب معتبرہ فقہیہ ایک
ہی بلائے کفر سستے۔ رسول اللہ صلی اللہ تعالیٰ علیہ وسلم فرماتے ہیں:

ایما امرئ قال لایخہ کافر فقد باء بہما احدهما جو شخص کسی کلمہ گو کو کافر کہے ان دونوں میں سے ایک
فان کانت کما قال والامر جعت علیہ۔ پر یہ بلا ضرور پڑے جسے کہا اگر وہ کافر تھا خیر ورنہ یہ

۱۔ القرآن الکریم ۳/۸۳

۲۔ " ۵۰/۱۸

۳۔ صحیح مسلم کتاب الایمان باب بیان حال ایمان من قال لایخہ مسلم او کافر قدیمی کتب خانہ کراچی ۵۷/۱
صحیح بخاری کتاب الادب باب من کفر اغواہ لیسیر تاویل " " " ۹۰/۲

سواء مسلم والترمذی ونحوہ البخاری
عن ابن عمر رضی اللہ تعالیٰ عنہما۔
تکفیر اسی قائل پر ملٹ آئے گی یہ کافر ہو جائے گا۔
(اسے مسلم، ترمذی اور اس کی مثل بخاری نے حضرت
ابن عمر رضی اللہ تعالیٰ عنہما سے روایت کیا۔ ت)

در مختار میں ہے،

عزیر الشاتم بیا کافر وھل یکفران اعتقد
المسلم کافرا نعم والا لایہ یفتی بہ
تو وہ کافر ہوگا؟ ہاں وہ کافر ہے، اور اگر کافر نہیں سمجھتا تو پھر کافر نہیں۔ اسی پر فتویٰ ہے۔ (ت)
شرح دہبانیہ، ذخیرہ، نہر الخائق و رد المحتار میں ہے،
لأنہ لما اعتقد المسلم کافرا فقد اعتقد
دین الاسلام کفرا۔
کیونکہ جب مسلمان کو کافر مانا تو اس نے دین
اسلام کو کفر جانا۔ (ت)

اس کی تفصیل جلیل و تحقیق جلیل ہماری کتابوں الکوکبة الشہابیۃ اور النہی الاکید وغیرہا میں ہے مگر یہاں
تو غرض خلافت کمیٹی کے لیڈروں مفتیوں کے فتوے نے روشن کر دیا کہ یہ تکفیر صرف اس سنی عالم کی نہیں بلکہ تمام ائمہ
اہل سنت اور جملہ صحابہ کرام اور خود ارشد اقدس حضور سید الانام علیہ وعلیہم الصلوٰۃ والسلام کی ہے، اب کون
مسلمان ہے کہ اس تکفیری فتوے اور اس کی ناپاک تصدیق کو کلمات کفر نہ کہے گا۔ فقہار کرام ائمہ و صحابہ درکنار
غور حضور اقدس صلی اللہ تعالیٰ علیہ وسلم کے کلام پاک پر کفر کا حکم لگانے والوں کو کافر نہ کہیں گے تو اور کسے کافر نہ
کہیں گے، اب ان سے پوچھئے کہ یہ کہتے کرو کفر اخبث واشد ہوئے خصوصاً وہ کفر اخیر سب سے خبیث تر
سب سے لعین، وذلک جزاء الظالمینؑ (اور ظالموں کی یہی جزا ہے۔ ت) سنی عالم کو اس کی پروا
نہ کرنی چاہئے، ہر قوم کی ایک اصطلاح ہوتی ہے۔ ان لوگوں کی اصطلاح جدید میں ملت ملت گاندھی ہے اور
سنت سنت گاندھی، اس کی روش سے جدا چلنے والوں کو اہل سنت و جماعت سے خارج اور اس کی ملت
مخبر عہد کے مخالفوں کو کافر نہ کہتے ہیں، جس طرح قرون ملعون نے معاذ اللہ حضرت کلیم اللہ علیہ الصلوٰۃ والسلام کی
تکفیر کی تھی کہ فعلت فعلتک الیٰی فعلت وانت من الکافرینؑ (تم نے کیا اپنا وہ کام جو تم نے کیا اور تم ناشر

۱/۳۲۴	باب التقریر	۱۸۳/۲
۱۸۳/۲	دار احیاء التراث العربی بیروت	۱۸۳/۲
۱۹/۲۶	القرآن الکریم	۱۴/۵۹

تھے۔ اور مشرکین کو ملامت کرنے خود حضور سید المرسلین صلی اللہ تعالیٰ علیہ وسلم پر معاذ اللہ ابتداء کی تہمت رکھی تھی کہ ماسمعنا بهذا فی اللہ الاخرۃ ان هذا الاختلاف (یہ تو ہم نے سب سے پچھلے دین نصرت میں بھی سنی یہ تو نئی نئی گھڑت ہے۔ ت) بلکہ حضرات قفر حون و مشرکین سے بھی بڑھ کر کوئی زالی ان کی اصطلاح رکھتے ہیں، انہوں نے اپنے دشمنوں خدا کے محبوبوں کو کہا یہ خود اپنوں کو بلکہ اپنی ہی زبانوں سے اپنی ہی جانوں کو کہتے ہیں، آخر نہ دیکھا کہ مولوی ریاست علی خاں صاحب شاہجہانپوری و عبد الماجد صاحب بدایونی نے فتویٰ شاہجہان پوری میں کس شد و مد سے نفس خلافت کی جڑ کاٹ دی اور فتویٰ جلیپور نے اپنے ان دونوں لیڈروں مفتیوں عالموں پر کافر مرتد کی چھانٹ دی بلکہ خود مولوی ریاست علی خاں و عبد الماجد نے اسی فتویٰ شاہجہانپور کے آخر میں اپنے ہی اوپر فاسق و مفسد کی بانٹ دی، پھر فتویٰ جلیپور میں علمائے دین کو کہنے کی کیا شکایت، آخر نہ دیکھا کہ حتیٰ برحق دارر سید رجعت علیہ ان کاکفر انھیں پر پٹا دو ویل للکفرین من عذاب شدید (اور کافروں کی خرابی ہے ایک سخت عذاب سے۔ ت) مستفتی اگر واقع میں اس گروہ سے نہ ہوتا ایک بات صاف دل سے معلوم کرنا چاہتا اور جب یہ ناپاک کفر دیکھتا اسے ردی میں پھینک دیتا تو اس پر الزام نہ آتا مگر وہ تو اول سے اسی خواہش پر اعتقاد لاتے اور اغوائے عوام کو اس کی تائید ہی کے لئے فتوے گھڑواتے و لہذا اسی گروہ ناحق پر وہ کے پاس لے جاتے اور پھر اسے مانتے اس سے احتجاج کر کے اس کی نجاست پھیلاتے ہیں تو وہ اور اس کے ماننے والے سب کفر کے ماننے والے ہیں ان کا وبال ان پر سے کم نہ ہوگا لاینقص من او زادھم شیء (ان کے بوجھ میں کمی نہ ہوگی۔ ت) اگرچہ ان کے مفتی و مصدقین پر اپنے وبال کے علاوہ ان سب کا بھی پڑے گا، علیہ وزہاو و زرم من عمل بہا الی یوم القیامۃ۔ اس کا بوجھ اس پر ہوگا اور جو قیامت تک اس پر عمل پیرا ہوگا اس کا بوجھ بھی اس پر آئے گا۔ (ت) اور بیشک ضرور وہ اپنے بوجھ اٹھائیں گے اور اپنے بوجھوں کے ساتھ اور بوجھ (ت)

برہنائے مذکور عالم دین کی شان میں ناشائستہ الفاظ استعمال کرنے والوں کو یہی بس ہے کہ رسول اللہ صلی اللہ تعالیٰ علیہ وسلم نے ایسوں کو کھلمنافی بتایا، ارشاد فرماتے ہیں، ثلاثۃ لایستخف بحقہم الامنافق بین تین شخصوں کے حتیٰ کہ ہکا نہ جانے گا مگر کھلمنافی،

۱۔ القرآن الکریم ۴/۳۸
۲۔ صحیح مسلم کتاب العلم باب من سن سنۃ حسنۃ الخ قدیمی کتب خانہ کراچی ۲۴۱/۲
۳۔ القرآن الکریم ۱۳/۲۹ کتاب الزکوۃ باب الحث علی الصدقۃ " " " " ۲۲۴/۱

ایک وہ جسے اسلام میں بڑھا پایا اور عالم دین اور بادشاہ اسلام عادل (اسے طبرانی نے المعجم الکبیر میں حضرت ابو امامہ الباہلی رضی اللہ تعالیٰ عنہ سے اپنی سند کے ساتھ روایت کیا ہے جسے ترمذی نے دوسرے متن کے ساتھ حسن کہا، ابو الشیخ نے کتاب التوہیح میں اسے حضرت جابر رضی اللہ تعالیٰ عنہ سے روایت کیا ہے اس میں "بین النفاق" کا اضافہ ہے۔ ت)

النفاق كذا في الشبهة في الاسلام، و ذو العلم و امامه مقتطعاً مراداً الطبرانی في الكبير عن ابي امامة الباهلي رضي الله تعالى عنه بسند حسنه الترمذی لم يمتن غيره و مراداً ابو الشيخ في كتاب التوہیح عن جابر رضي الله تعالى عنه وعندنا زيادة لفظ بين النفاق -

معجم الانهر میں ہے ،

من قال لعالم عويل على وجه الاستخفاف كفره۔ جو کسی عالم دین کو تحقیر کے طور پر مولویا کے کافر ہوجائے۔

والعیاذ باللہ تعالیٰ، یہ سوال اول کا جواب محل ہے اور یہیں سے تین سوال آئندہ کے جواب واضح ہونگے وباللہ التوفیق۔

(۲) موالات ہر کافر سے مطلقاً حرام ہے، اور واضح ہو چکا کہ رب عزوجل نے عام کفار کے نسبت یہ احکام فرمائے تو بزور زبان ان میں سے کسی کافر کا استثنا ماننا اللہ عزوجل پر افرائے بعید اور قرآن کریم کی تحریف شدید ہے بلکہ عالم الغیب عز جلالہ نے یہ حکم یہود و نصاریٰ سے خاص ماننے والوں کے منہ میں اپنے قہر عظیم کا پتھر دے دیا، ایک آیت میں صراحت کتابوں کے ساتھ باقی کفار کو جہاد کر فرمایا کہ کتابی و غیر کتابی سب کو تعظیم حکم مغفرت منور ہو جائے جاہلان ضلیل کی تاویل ذیل راہ نہ پائے۔ اللہ تعالیٰ فرماتا ہے،

يا ايها الذين امنوا لا تتخذوا الذين اتخذوا دينكم هزوا ولعبا من الذين اتوا الكتاب من قبلكم والكفاء اولياء وانفوا الله ان كنتم مؤمنين۔ اے ایمان والو! وہ جو تمہارے دین کو ہنسی کیل ٹھہراتے ہیں جن کو تم سے پہلے کتاب دی گئی (یہود و نصاریٰ) اور باقی سب کافران میں کسی سے اتحاد و داد نہ کرو اور اللہ سے ڈرو اگر تم ایمان رکھتے ہو۔

۲۳۸/۸

المکتبۃ الفیصلیۃ

حدیث ۷۸۱۸

سہ المعجم الکبیر

۲۲/۱۶

موسستہ الرسالہ بیروت

حدیث ۳۲۸۱۱

کنز العمال بحوالہ ابی الشیخ

۶۹۵/۱

فصل ان الفاظ الکفر انواع الخ وارجاء التراث العربی بیروت

سہ معجم الانهر شرح طحقی الابکر

سہ القرآن الکریم ۵/۵۷

اب تو کسی مغفرتی کے اس بچنے کی گنجائش نہ رہی کہ یہ حکم صرف یہود و نصاریٰ کے لئے ہے، نیز آیہ کریمہ میں کھلا اشارہ فرماتا ہے کہ کئی قسم کے کافروں سے اتحاد منانے والا ایمان نہیں رکھتا اور اوپر آیت میں صریح تصریح گزر چکی کہ انھیں اللہ و رسول و قرآن پر ایمان ہوتا تو کافروں سے اتحاد نہ کرتے، نیز صاف فرمایا،

لا تجد قومًا يؤمنون بالله واليوم الآخر
ذو باؤ گے انھیں جو اللہ و قیامت پر ایمان رکھتے ہیں کہ
یوادون من حاد الله ورسوله ولو كانوا آباءهم
ان سے دوستی کریں جنہوں نے اللہ و رسول سے مخالفت
او ابناءهم او اخوانهم او عشیرتهم ۛ
کی اگرچہ وہ ان کے باپ یا بیٹے یا بھائی یا عزیز ہوں۔

سبحان اللہ! بجز مشرکین یا دباہیہ نے اللہ و رسول کی مخالفت نہ کی، صرف یہود و نصاریٰ نے کی ہے،
قرآن کریم ہاں بجا شاہد ہے کہ مطلقاً موالات حرام ہونے کی علت کفر و مخالفت و عداوت اللہ و رسول ہے بل و علاوہ صلی اللہ
تعالیٰ علیہ وسلم، یہ معنی انھیں آیات سے کہ یہاں تلاوت ہوتی، روشن اور نہایت صریح تر الفاظ سے اس کا علت
ہونا اس آیت کریمہ میں بیان فرمادیا کہ،

یا ایہا الذین لا تتخذوا آباءکم و اخوانکم اولیاء
اے ایمان والو! اپنے باپ بھائیوں سے بھی محبت
ان استحبوا الکفر علی الایمان و من یتولہم
نہ کرے کہ وہ ایمان پر کفر کو اختیار کریں اور تم میں جو ان
منکم فاولئک هم الظالمون ۛ
سے محبت کرے گا وہی پتکا ظالم ہے۔

اللہ اکبر یہ ہے وہ اسلام جس پر ان کے بڑے لیڈر ابو الکلام آزاد کا مسئلہ خلافت و جزیرہ عرب میں یہ اہتمام کہ
وہ بعض اقسام کفار سے محبت کرنے کا حکم دیتا ہے اور یہ کہ عالمگیر محبت اس کی دعوت حق کا اصل الاصول ہے
اتالله و اتالیہ سراجعون، کیا اللہ عز و جل نے نہ فرمایا،

ان الذین یفترون علی اللہ الکذب لا یفلحون ۛ
بیشک جو اللہ پر جھوٹ باندھتے ہیں فلاح نہ پائیں گے
متاع قلیل ولہم عذاب الیم ۛ
دنیا میں تھوڑا سا برت لیں پھر ان کے لئے دردناک
عذاب ہے۔

کیا نہ فرمایا،

قل ان الذین یفترون علی اللہ الکذب
اے محبوب تم فرمادو کہ بیشک وہ جو اللہ پر افترا

ۛ القرآن الکریم ۲۲/۵۸

ۛ ۛ ۛ ۲۳/۹

ۛ ۛ ۛ ۱۱۶/۱۶ و ۱۱۷

لا یفلحون ۵ متاع فی الدنیا ثم الینا مرجعهم
ثم ندنیقہم العذاب الشدید بما کانوا
یکفرون ۱
کیا نہ فرمایا،

و لکم لا تغتروا علی اللہ کذبا فیسکتکم بعذاب
وقد خاب من افتری ۲
کیا نہ فرمایا،

انما یفتی الکذاب الذین لا یؤمنون ۳
یسے قرآن عظیم کافتری جس نے کفر کا حکم جمادیا،
و خسرها لک البطلون ۴ وقیل بعد اللقوم
الظالمین ۵

عاش کسی قسم کفار سے محبت کرنے کا اسلام نے حکم نہ دیا باپ بیٹے کافروں تو ان سے بھی محبت کو
صریح حرام فرما دیا اور دلی محبت و اخلاص و اتحاد کرنے والوں کو تو باپا بی صاف صاف ارشاد و اعلام فرما دیا کہ وہ
انہیں کافروں میں سے ہیں، انہیں اللہ و قیامت پر ایمان نہیں، انہیں اللہ و رسول و قرآن پر ایمان نہیں، بالکل وہ
کسی طرح مسلمان نہیں، ہاں کافروں میں فرق ہو گا تو یہ کہ جس کا کفر ارشاد اس سے معاملات کا حرام و کفر ہونا ارشاد
زائد کہ علت حرمت کفر ہے علت جتنی زیادہ حکم سخت تر۔ یہ ان کذابوں، مفریوں پر اور اُن اُپسے گا کہ کفر میں یہود
نصاری سے جو کس بدتر ہیں، ہنود سے و باہر و سائر مرتدین عنود بدتر ہیں و لہذا ان کے احکام اسی ترتیب پر
سخت تر ہیں،

کما لا یخفی علی من لہ اعلام باحکام الفقہین
ولکن الظالمین بایت اللہ یجحدون ۶ وسیعلم
الذین ظلموا ای منقلب ینقلبون ۷

جیسا کہ یہ ہر اس شخص پر واضح ہے جو احکام فقہائے
آگاہ ہے لیکن ظالم آیات الہیہ کا انکار کرتے ہیں۔
اور اب جانا چاہتے ہیں ظالم کہ کس کروٹ پلٹا کھائینگے (ت)

۱۰ القرآن الکریم ۶۱/۲۰

۱۱ " " ۴۶/۴۰

۱۲ " " ۳۳/۶

۱۳ القرآن الکریم ۴۰/۱۰

۱۴ " " ۱۰۵/۱۶

۱۵ " " ۳۴/۱۱

۱۶ " " ۲۲۴/۲۶

(۳) ضرور وہ لوگ کذب و محرف قرآن ہیں اور خود بحکم قرآن کافرونا مسلمان، جس کا بیان بقدر وافی ہو چکا، تکذیب قرآن عظیم ان کی نئی نہیں ان کے اعظم لیڈران ابو الکلام آزاد نے "الہلال" میں سیدنا عیسیٰ علی نبینا وعلیہ الصلوٰۃ والسلام کے نبی صاحبِ شریعت کا صاف انکار کیا اور مژدہ بھر کر قرآن عظیم کو جھٹلا دیا، "الہلال" ۲۴ ستمبر ۱۹۱۳ء میں کہا،

"مسیح ناصری کا تذکرہ بیکار ہے، وہ شریعت موسوی کا ایک مُصلح تھا جو خود کو نبی صاحبِ شریعت نہ تھا، اس کی مثال مجہد کی سی تھی، وہ کوئی شریعت نہ لایا، اس کے پاس کوئی قانون نہ تھا، اس نے خود تصریح کر دی کہ میں توریت کو مٹانے نہیں بلکہ پورا کرنے آیا ہوں۔" (ذی حنا ۱۳: ۵) مسلمانو! اولیٰ تو روح اللہ کلمۃ اللہ رسول اللہ علیہ الصلوٰۃ والسلام کو کہنا کہ اس کا تذکرہ بیکار ہے۔ دوم بار بار مژدہ فقروں سے جمانا کہ وہ نبی صاحبِ شریعت نہ تھے۔

سوم نصاریٰ کی انجیل محرف سے سند لانا اور وہ بھی محض برہنہ جہالت و ضلالت۔ کیا صاحبِ شریعت انبیاء اللہ کے اگلے کلاموں کو مٹانے آتے ہیں، حاشا بلکہ پورا ہی فرمانے کو، نسخ کے یہی معنی ہیں کہ اگلے حکم کی مدت پوری ہو گئی، غیر یہاں کہنا یہ ہے کہ ان فقروں میں آزاد صاحب نے پیٹ بھر کر قرآن عظیم کی تکذیب کی، فتنہ قرآن کریم قطعاً ارشاد فرماتا ہے کہ مسیح علیہ الصلوٰۃ والسلام صاحبِ شریعت تھے، اولاً اس نے پہلے توراۃ مقدس کا ذکر فرمایا،

وَعِنْدَ هُمْ التَّوْرَةُ فِيْهَا حُكْمُ اللّٰهِ
اور فرمایا،

وَمَنْ لَّمْ يَحْكَمْ بِمَا اَنْزَلَ اللّٰهُ فَاولئك هم
الکفرون

پھر مسیح علیہ الصلوٰۃ والسلام کو انجیل دینا بیان کر کے فرمایا،
وَلِيَحْكُمِ اَهْلَ الْاِنْجِيلِ بِمَا اَنْزَلَ اللّٰهُ وَمَنْ لَّمْ يَحْكَمْ
بِمَا اَنْزَلَ اللّٰهُ فَاولئك هم الفاسقون

انجیل والے اللہ کے اتارے پر حکم کریں اور جو اللہ کے اتارے پر حکم نہ کریں وہی فاسق ہیں۔

۱۵ الہلال ابو الکلام آزاد ۲۴ ستمبر ۱۹۱۳ء

۱۵ القرآن الکریم ۴۳/۵

۱۶ " " ۴۳/۵

۱۷ " " ۴۴/۵

ثانیاً اور صاف فرمادیا کہ دونوں کے بعد حضور اقدس صلی اللہ تعالیٰ علیہ وسلم پر قرآن مجید اترنے کا ذکر کر کے فرمایا،

لکل جعلنا منکم شرعةً ومنہا جا ولوشاء اللہ
لجعلکم امۃً واحدةً ۝
اسے توراۃ و انجیل و قرآن والو! ہم نے تم میں ہر ایک کے لئے ایک شریعت و راہ رکھی اور اللہ چاہتا تو تم سب کو گروہ واحد کر دیتا۔

ثالثاً کچھ فہم بلیدوں یا ہٹ و عرم عنیدوں کی اس سے بھی تسکین نہ ہو تو قرآن عظیم جھوٹوں کو راہ نہیں دیتا، اس نے نہایت روشن لغظوں میں بعض احکام توراۃ مقدس کا احکام انجیل مبارک سے منسوخ ہونا بتا دیا، اپنے نبی مسیح علیہ الصلوٰۃ والسلام کا قول ذکر فرماتا ہے،

ومصدقاً لما بین یدی من التوراة والاحل لکم
بعض الذی حرّم علیکم ۝
میں تمہارے پاس آیا ہوں سچا بتاتا اپنے آگے اُتری کتاب تورات کو اور اس سے کہ میں تمہارے واسطے بعض وہ چیزیں حلال کر دوں جو تم پر توراۃ نے حرام فرمائی تھیں۔

اب بھی کسی مسلمان کو مسیح علیہ الصلوٰۃ والسلام کے صاحب شریعت ہونے میں شک ہو سکتا ہے یا منکر بحکم اس میں شک کرنے والا مسلمان رہ سکتا ہے، انجیل میں کئی جگہ ان احکام کی تفصیل بھی ہے کہ پہلے تم سے یہ فرمایا گیا تھا اور اب میں یہ کہتا ہوں، آزاد صاحب خاص اپنا اطمینان چاہیں تو اپنی معتد بائبل ہی کو دیکھ لیں، آزاد صاحب تو ابو الکلام ہیں، مواقع سخن سے خوب آگاہ ہیں یہ تین آیات کریمہ تھیں ولی حکم اہل الانجیل، لکل جعلنا منکم ولاحل لکم۔ بلیغ الدہر نے جب ان کی تکذیب کی اور منہ پھاڑ کر کہہ دیا کہ مسیح صاحب شریعت نہ تھا تو اسے بھی تین فقروں سے متوکد کیا: "اس کی مثال مجھ تو کی سی تھی، وہ کوئی شریعت نہ لایا، اس کے پاس کوئی قانون نہ تھا" تاکہ ہر آیت کے مقابلے کو ایک فقرہ تیار رہے آیات قرآن پر وار کرنے کو یہ ان کی ذوالنفاذ رہے۔ بالجلد ایک تکذیب وہ تھی کہ اسلام نے کچھ کافروں سے محبت کا حکم دیا، دوسری تکذیب وہ کہ سلیمین و کافریں سب سے محبت اسلام کی اصل الاصول ہے، اور چار تکذیبیں ان چار فقروں سے یہاں تک چھ تکذیبیں ہوتیں، ان چار پر کوئی گمان کر سکتا ہے کہ آزاد صاحب اب ترک موات میں ہیں، نصاریٰ سے بائیکاٹ اس زور سے کیا کہ ان کے نبی کو بھی بائیکاٹ کر دیا، اگر مسلمان اس پر معترض نہ کہیں کہ یہ تو سب انبیاء اور خود حضور سید الانبیاء علیہم وعلیہ افضل الصلوٰۃ

واللہ اعلم بالصواب کیونکہ ایک نبی سے مقابلہ تمام انبیاء سے مقابلہ اور خود رب عزوجل سے مقابلہ ہے، اب آپ کے ماننے کو اللہ کا کوئی نبی نہیں مل سکتا، پھر بھی وہ اس کی کیا پروا کرتے جب تک کیٹی کے نبی بالقہر خواہ بالفصل گاندھی صاحب مذکور مبعوث من اللہ سلامت ہیں ایک درگیر و محکم گیر، لیکن اسی اہل دل کی جلد تین کی چار اور تکذیبیں اس بایسکاٹ کے بائبل خلافت ہیں، صفحہ ۲۲۸ پر مسیح علیہ الصلوٰۃ والسلام کی نسبت کہا:

”یہودیوں نے ان کے سر پر کانٹوں کا تاج رکھا تو وہ صلیب پر لٹے جاتے اور چونکھتا ہے پورا ہو۔“
یہ قرآن عظیم کی ساتویں تکذیب کی، وہ فرماتا ہے: ”وما صلیبہ انھوں نے مسیح کو سولی زد دی۔ نیز اسی صغیر پر کہا: مسیح نے اپنی عظیم قربانی کی۔“

اور صفحہ ۲۲۹ پر دو لفظ اور لکھے: ”مظلمانہ قربانی“ اور ”خون شہادت“۔
یہ تینوں لفظ بھی قرآن عظیم کی تکذیب بتاتے ہیں، وہ فرماتا ہے: ”وما قتلہ انھوں نے مسیح کو قتل نہ کیا۔ یہاں تک پوری دس تکذیبیں ہرگز نہیں تھک عشوۃ کاملہ۔ یہ کھلی چار عین مذہب نصاریٰ ہیں، کیا قرآن عظیم کو جھٹلانے کے لئے نصاریٰ سے بایسکاٹ کے بدلے میل ہو جانا ہے یعنی ملۃ واحدا، ہر شخص جس کے سر میں دماغ اور دماغ میں عقل کا ادنیٰ جلوہ، پہلو میں دل اور دل میں اسلام کا کچھ بھی حصہ ہو علانیہ دیکھ رہا ہے کہ آزاد صاحب کے ان اقوال میں تین کفر ہیں:

(۱) کلام اللہ کی تکذیب،

(۲) رسول اللہ کی توہین،

(۳) شریعت اللہ کا انکار۔

اور پھر قوم کے لیڈر ہیں، دین کے رفلا ہیں، سب لیڈروں کے سر ہیں،
فسبحان مقلب القلوب والابصار۔ کذا لک اے اللہ تعالیٰ تو پاک ہے تو دلوں اور آنکھوں کو پھیرنے

عہ صلیب پر لٹا بھی عجیب شاید صلیب زمین پر کبھی جوتی مسہری کبھی ”

۱۵۴/۲ القرآن الکریم

۲۳۹/۳ اہل

۳۳۸/۳ اہل ابوالکلام آزاد

۳۳۸/۳ اہل

۱۵۴/۲ القرآن الکریم

۱۹۶/۲ القرآن الکریم

یطیع اللہ علی کل قلب متکبر جباراً۔
والا ہے۔ اللہ یوں ہی مہر کر دیتا ہے مشکبہ سرکش کے
سارے دل پر۔ (ت)

اذا کان الغراب دلیل قوم
سیہم یہم طریق الہمالکینا
(جب قوم کا رہنا کوٹا ہو گا تو ان کو ہلاکت ہی دکھائے گا۔ ت)
کیا نہیں ڈرتے کہ

ہر کہ آزاد از اسلام بود

در سقر بندی آلام بود

(جو اسلام سے آزاد ہو گا وہ مصیبتوں کی جہنم میں جکڑا جائیگا۔ ت)

آج کل کفر و ارتداد و زندقہ و الحاد کا گرم بازار ہے ہر ہمارے طرف سے اللہ و رسول و قرآن پر گالیوں تکذیبوں کی بوجھار ہے
گفرتینے والوں سے جگہ نہیں، عجب عام بدعیان اسلام سے کہ ان کے نزدیک اللہ و رسول و قرآن سے زیادہ ہلکی
عزت کسی کی نہیں، ان کے ماں باپ کو گالی دینا تو بڑی بات کوئی انہیں تو تو کہہ دیکھے اور اللہ و رسول و قرآن پر
گالیاں سننے ہیں، چھپتے شائع ہوتے دیکھتے ہیں اور تیوری پر بل نہیں آتا بلکہ گالیاں دینے والوں سے میل جول یا رانے
دوستانے بدستور رہتے ہیں، ان کے اعزاز و اکرام القاب و ادب و ایسے ہی منظور رہتے ہیں، صاف دکشا وہ جیس گویا
کسی نے کچھ کہا ہی نہیں، نہیں نہیں بلکہ الٹی ان کی حمایت انہیں برا کہنے والے سے بغض و عداوت، ان کا حکم الہی ظاہر
کرنے والا بے تہذیب بد نگام ہے، سنگ کن دائرۃ اسلام ہے، عبد الماجد سے بدتر کافر آج کل شاید ہی کوئی ہو جس
نے عیسیٰ علیہ الصلوٰۃ والسلام کو مجہول النسب بچہ کہا اور قرآن کو اپنے دلوئی توحید میں کاذب و ناتمام ٹھہرایا اور یہ کہ
رسول اللہ صلی اللہ تعالیٰ علیہ وسلم نے اپنی تعظیم کی آیتیں تصنیف کر لیں اور رنگ و روغن بڑھانے کو اپنے اہل بیت و
ازواج کی تعظیم بھی اضافہ کر دیں وغیرہ و غیرہ ملعونات کثیرہ، جب ان باتوں پر اس کی تکفیر ہوئی، چار طرف سے کو اگہاد
دور پڑی ناپاک اخباروں میں دفتر کے دفتر اس کی برأت میں سیاہ ہونے لگے، ایک کافر ہر امت
اس کے پیچھے ہسزا دوں کے اسلام تباہ ہونے لگے، مگر جواب ایک حرف کا نہیں بلکہ
ڈھٹائی بے شرمی ہے حیاتی سے مکرنا، صاف دن میں ٹھیک دوپہر کو آفتاب کا انکار کرنا، وہ بیچارہ تو کوئی چسینڈ
نہ تھا لافی العیر ولا فی النقییر (نڈاؤٹوں میں نہ چڑیوں میں، یعنی کسی گنتی میں نہ تھا۔ ت) جب اس کی
حمایت میں وہ کچھ جوش تو مسٹر ابو الکلام تولید کرکیر، ان کا کفر ضرور ٹھیک اسلام بے گمان کے مقابل اللہ و رسول

قرآن کی کون سُنے گا، کھلے گراہاں لیا م کو جانے دو، بدایوں، شاہجہانپور، لکھنؤ، کانپور وغیرہ میں بڑے بڑے سنیت کا دھرم بھرنے والے جیتے ہیں، دیکھتے تکذیب کلام اللہ و توہین رسول اللہ و انکار شریعت اللہ دیکھ کر ان میں کتنے اذکتے ہیں، مسٹر آزاد سے توبہ و قبول اسلام شائع کراتے ہیں اور نہ مانیں تو ان سے بائیکاٹ مقاطعہ مناتے ہیں، حاشا نہ وہ توبہ و اسلام شائع کریں نہ ہرگز ان کی موالات، تعظیم سے پھریں، تکذیب کی تو قرآن کی کہ ان کی توذکی، گالی دی تو رسول اللہ کو انھیں تو نہ دی۔ اسے تصور جویان خود گم، ابھی حسب اللہ و بغض اللہ کے منہ سے واقف ہی نہیں تم۔

قولوا اسلمنا و لما یدخل الایمان فی کلمہ ہم مطیع ہوئے، اور ابھی ایمان تمہارے دلوں قلوبیکم۔
میں کہاں داخل ہوا۔ (ت)

اور جن بندگان خدا کو ان کا حق ملا ہے ان پر چرتے ہو ان کے سایہ سکان کا سایہ نہیں سایہ مصطفیٰ ہے، مستغفر ہو کر بچتے ہو، یہاں سے ان کے بائیکاٹ اور ترک موالات کی حقیقت کھلتی ہے، مسلمان کا ایمان شاید ہے کہ ٹوک بجائیوں کا سارا ملک چھین لیں یا کتبہ معظمہ کو معاذ اللہ ایک ایک اینٹ کر دیں، ہرگز اللہ و رسول و قرآن کی تکذیب و توہین کے برابر نہیں ہو سکتا۔ اگر ان کا وہ جوش وہ نان کو آپریشن (NON CO-OPERATION) کا خروش اللہ کے لئے ہوتا تو وہاں ایک حصہ تھا، ان سے ہزار حصے ہوتا، مگر یہاں ہزارواں حصہ بھی درکنار وہی محبت وہی پیار، وہی تعظیم وہی تکریم، وہی و داد وہی اتحاد، وہی لیڈری وہی سروری، تو لہ انصاف کیا آفتاب سے زیادہ روشن نہ ہوگا کہ ہرگز انھیں دین سے غرض نہیں، نہ دین کے لئے ان کی کوششیں ہوئیں بلکہ سب جوش و خروش بہر نافرمانی سوراخ بس باقی ہو، انا للہ وانا الیہ راجعون۔ مسلمان کہلائے والو! اللہ اپنا ایمان سنبھالو، واحد قہار کے قہر سے ڈرو، حسب اللہ و بغض اللہ کے سامان درست کرو، نیچری تمذیب اور ساختہ تادیب کے خواب غفلت سے جاگو جس سے کلمہ تکذیب توہین خدا و رسول سُنو، تمہارا کیسا ہی معظّم یا پیارا ہو ڈر کرو ڈر بھاگو خدا کے دشمن کو دشمن مانو، اس سے تعلق کو آگ جانو، ورنہ عنقریب دیکھ لو گے کہ تمہارے قلوب مسخ ہو گئے، تمہارے ایمان نسخ ہو گئے،

فستذکرون ما اقول لکم وافوض امری الی اللہ انت اللہ بصیر بالعباد
تو جلد وہ وقت آتا ہے کہ جو میں تم سے کہہ رہا ہوں اُسے یاد کرو اور میں اپنے کام اللہ کو سونپتا ہوں، بیشک

يُضِلُّ اللَّهُ فِتْنَالَهُ مِنْ هَادٍ وَمَنْ يَهْدِ اللَّهُ فِتْنَالَهُ مِنْ مُضِلٍّ
 اللہ ہندوں کو دیکھتا ہے۔ اور جسے اللہ گمراہ کرے اسی کی
 کوئی ہدایت کرنے والا نہیں، اور جسے اللہ ہدایت لے
 اسے کوئی بہکانے والا نہیں۔ (ت)

میں جانتا ہوں کہ حق کو دلائیے گا مگر کوئی مسلمان تو ایسا نکلتے گا کہ رب کے حضور گردن جھکا کر سچے دل سے سُنے دیکھے
 حق و باطل کو میزانِ ایمان میں پرکھے، اور اگر سب پر وہی عناد و مکابرو کا داغ، تو وما علینا الا البلاغ اللہم
 ایلک المشتکی وانت المستعان وعلیک البلاغ وایک المصیر ولا حول ولا قوۃ الا باللہ العلی
 العظیم (ہماری ذمہ داری بات پہنچانا تھا اسے اللہ! تیری بارگاہ میں درخواست ہے اور تو ہی مدد فرمانے والا
 ہے، تیرا کام ہی بات کا موثر فرمانا ہے، اور لوٹنا تیری طرف ہے برائی سے پھرنے اور نیکی کو بجالانے کی قوت
 اللہ بلند و عظیم کے بغیر نہیں ہو سکتی۔ ت)

(۴) عالم موصوف بیشک حق پر ہے اور ان لوگوں کی من گھڑت ترکِ موالات کہ نصاریٰ سے مجرد معاملات
 جائزہ بھی حرام بلکہ کفر اور ہنود سے وداد و اتحاد، دلی محبت و اخلاص جائز بلکہ فرض قطعی اللہ و رسول پر افرآ ہے،
 اس کا کچھ بیان ہو چکا اور زیادہ تفصیل کے لئے فقیر کا رسالہ المحجة المؤتمنة ہے، واللہ بیہدی من
 یشاء الی صراط مستقیم (اور اللہ جسے چاہے سیدھی راہ دکھائے۔ ت) عالم موصوف پر تنخواہ داری گورنمنٹ
 کا افرآ کیا جائے شکایت ہے جب ان کے بڑے بڑے لیڈروہ کچھ جتنے بہتان اللہ و رسول و قرآن عظیم پر
 باندھ رہے ہیں ابھی قرآن کریم کی آیات سے مدشہن ہو چکا کہ یہ لوگ آپ ہی ترکِ موالات کے منکر اور تکذیب قرآن عظیم
 پر مہر ہیں، پھر وہ اپنا عیب عالم پر نہ لگائیں تو کیا کھا کر خٹیں، باقی رہا کفر و ارتداد کا فتویٰ اور اس کے معنی و معقدین
 و مستفتی اور اس کے ماننے والوں اور اس کے سبب عالم دین کی توہین کرنے والوں پر شرعی احکام منب بعینہا
 وہی ہیں کہ جواب و سوال اول میں گزرے اور یہ کہ عالم موصوف پر ان لوگوں کے حکم کفر و ارتداد وہی اپنا عیب دوسرے
 کو لگانا اور فرعون ملعون کی سنت مذکورہ ہے کذا لک قال الذین من قبلہم تشابہت قلوبہم (ان سے
 انگوں نے بھی ایسی ہی کہی ان کی سی بات، ان کے اُن کے دل ایک سے ہیں۔ ت)۔

(۵) جماعت اہل سنت میں (کہ محاورہ قرآن و حدیث میں وہی مومنین ہیں، کہا بینہ الامامہ

۱۔ القرآن الکریم ۳۹ / ۳۶ و ۳۷

۲۔ " " ۲۴ / ۲۶

۳۔ " " ۲ / ۱۱۸

صدر الشريعة في التوضيح والملا على القاري في المرقاة شرح المشكوة (جیسا کہ اسے امام صدر الشریعہ نے توضیح میں اور ملا علی قاری نے مرقاة شرح مشکوة میں بیان کیا ہے۔ ت) تفرقہ ڈالنا حرام ہے، رب عز وجل نے منافقین کی بنائی مسجد پر سخت غضب فرمایا، اور اپنے محبوب صلی اللہ تعالیٰ علیہ وسلم کو حکم دیا کہ لا تقم فیہ ابداً کبھی اس میں کھڑے نہ ہونا، اور اس کے بنانے والوں کو فرمایا،

اسس بنیانه علی شفا جوف هار فانه ربه اسس نے اس کی بنیاد رکھی گراؤ گڑھے کے کنارے پر فی نار جهنم۔
تو وہ اسے نے کو جہنم کی آگ میں ڈھے پڑا۔

اور حضور انور صلی اللہ تعالیٰ علیہ وسلم نے صحابہ کرام کو بھیج کر اس کو دھوا دیا جلوا دیا۔ پھر حکم دیا کہ اس جگہ کو گھورا بنایا جائے جس میں نجاستیں اور گورڈا ڈالا جائے۔ رب عز وجل نے اس کی چار علتیں ارشاد فرمائیں، تیسری علت یہی تفریق بین المؤمنین (مسلمانوں میں تفرقہ ڈالنے کو۔ ت) ہے کہ انھوں نے اس کے سبب جماعت میں تفرقہ ڈالنا چاہا تھا۔ معالم شریف میں ہے،

لانهم كانوا جميعاً يصلون في مسجد قبا فبنوا مسجد الضرار يصل فيه بعضهم فيؤدى ذلك الى الاختلاف واقتراق الكلمة۔
یعنی ساری جماعت مسجد قبا شریف میں ہوتی تھی، بنشاً نے وہ نقصان رسائی کی مسجد اس لئے بنائی کہ کچھ مسلمان اس میں پڑھیں، جس کا نتیجہ یہ ہو کہ ٹھوٹ پڑے اور تفرقہ ہو جائے۔

بلکہ ان خبیثوں نے جو عذر تفرقی ظاہر کیا تھا یہ تفرقی جھپٹو اس سے ہزاروں درجے بدتر ہے، انھوں نے کہا تھا، انا قد بنينا مسجد الذي العلة والحاجة واليلة الطيرة واليلة الشاتية۔
ہم نے مسجد بنائی ہے بیمار اور کامی اور بارش کی رات اور چارڑے کی شب کے لئے۔

اور ان کا عذر تفرقی یہ ہوا کہ عالم دین معاذ اللہ کافر و بد مذہب و ناقابلِ امامت ہے، جھوٹے وہ بھی تھے اور جھوٹے یہ بھی، مگر عذر

۱۰۸/۹ لے القرآن الکریم

۱۰۹/۹ ۵۲

۱۰۶/۹ ۵۳

۵۴ معالم التنزیل علی ہاشم تفسیر الخازن آیت والذی اتخذوا مسجداً ظراً کے تحت مصطفیٰ ابابالی مصر ۱۳۷/۲
۵۵ ایضاً

بہیں تفاوت رہ از کجاست تا کجا

(راستے کا تفاوت دیکھ کہیں سے کہاں تک ہے۔ ت)

مسلمانوں کو مسجدِ الہی میں جانے سے منع کرنے اور اس کی ویرانی میں کوشاں ہونے کا حکم تو یہ ہے جو قرآنِ عظیم میں فرمایا،
 ومن اظلم ممن منعم مسجد الله ان يذكر فيها اسمہ وسعی فی خرابہا اولئک ما کانت لہم ان یدخلوها الا خائفین ۝ لہم فی الدنیا نخری ولہم فی الاخرۃ عذاب عظیم ۝
 اس سے بڑھ کر ظالم کون جو اللہ کی مسجدوں کو ان میں نامِ الہی لینے سے روکے اور ان کی ویرانی میں کوشش کرے ایسا کو نہیں پہنچتا تھا کہ ان میں جائیں مگر ڈرتے ہوئے، ان کے لئے دنیا میں رُسوائی ہے اور اُن کے لئے آخرت میں بڑا عذاب۔

مگر یہاں ان کا اندر یہ ہو گا کہ یہیں مسجد ویران کرنا اور اس میں نماز سے روکنا مقصود نہ تھا بلکہ ہم نے تو بھلائی ہی چاہی تھی کہ امام کے پیچھے مسلمانوں کی نماز خراب نہ ہو، یہ بھلائی چاہنے کا عذر بھی ان منافقوں مسجدِ ضرار بنانے والوں نے پیش کیا تھا اور خالی زبانی نہیں بلکہ قسم کے ساتھ نوکر کر کے،

قال الله تعالى وليحلفن ان اسدنا الا الحسنی اللہ تعالیٰ نے فرمایا ضرور ضرور اللہ کی قسم کھا کر کہیں گے کہ ہم نے تو تفریقِ جماعت سے بھلائی ہی چاہی۔

اس پر جواب فرمایا، واللہ یشہد انہم لکذبتون (اللہ گواہی دیتا ہے کہ بیشک یہ جھوٹے ہیں) جبکہ وہ دجرجو یہ ظاہر کرتے ہیں قطعاً کذبِ باطل ہے، محض معاندانہ اس کا جھوٹا جملہ گھر کر مسلمانوں کو مسجد سے روکنا اور جماعت میں پھوٹ ڈالنا چاہا تو وہ نہ ہوا مگر مسجدِ الہی کو یادِ الہی سے روکنا، مسلمانوں میں تفرقہ ڈالنے اور انہیں مسجد سے روکنے میں کافروں سے مدد لینا اور انہیں اغوائے مسلمین کے لئے راستوں پر مقرر کرنا نظر بحقیقت تو ٹھیک مناسبت پر واقع ہوا، کافروں سے زیادہ اس کا اہل کون تھا، ایسے کام لینے والوں کے ایسے کام کو ایسے ہی کام کرنے والے مناسب تھے الخبیثۃ للخبیثین والخبیثون للخبیثۃ (گندیاں گندوں کے لئے اور گندے گندیوں کے لئے۔ ت) مگر ان کے زعم پر یہ کافروں سے استمداد اسی قسم میں واقع ہوا جو ان کے ادعائیں دینی کام تھا اور دینی کام میں کافروں سے استعانت حرام،

قال الله عز وجل لا یتخذ المؤمنون الکفرین اللہ تعالیٰ نے فرمایا: مسلمان مسلمانوں کے سوا کافروں

اولیاء من دون المؤمنین ومن یفعل ذلک فلیس من اللہ فی شئ علیہ
کوہدگار نہ بنائیں اور جو ایسا کرے اسے اللہ سے کچھ
علاقہ نہیں۔

تفسیر ارشاد العقل و تفسیر فقرات الہیہ میں اسی آیت کریمہ کی تفسیر میں ہے،
فہو اعن الاستعانة بهم فی الامور الدینیة۔ اس آیت کریمہ میں مسلمانوں کو اس سے منع فرمایا کہ کافروں سے
کسی دینی کام میں مدد لیں، یعنی ایسی نماز قائم کرنے کے لئے جس کی بنا پر مسلمانوں میں تفرقہ ڈالنے اور سستی عالم
کی اقتدار سے روکی کر غالباً کسی منہم کے پیچھے پڑھوانے پر ہو، زمین کفار ہی مناسب تھی کہ قضیہ زمین برسر زمین
ورنہ فقہائے کرام نے تو کافر کی زمین میں نماز پڑھنے سے آثار و کاسبہ کہ مسلمان کی زمین میں بے اس کے اذن
کے پڑھے اور کافر کی زمین سے بچے، اور اگر مسلمان کی زمین میں کھیتی ہے کہ اس میں نہیں پڑھ سکتا تو راستے میں
پڑھے اور کافر کی زمین میں نہ پڑھے اگرچہ راستے میں نماز پڑھنا مکروہ ہے مگر یہ کراہت کافر کی زمین میں پڑھنے کی کراہت
سے ملکی ہے۔ حاوی قدسی میں ہے،

ان اضطر بین امراض مسلم و کافر یصل فی
امراض المسلم اذ لم تکف موزوعة او لکافر
یصل فی الطہریت۔
اگر مسلمان اور کافر کی زمین کے درمیان اضطراب
آگیا تو مسلمان کی زمین میں نماز ادا کی جائے گی بشرطیکہ
وہ کاشت نہ ہو، اگر وہ زیر کاشت ہے یا کافری

کی زمین ہے تو راستے میں نماز ادا کر لی جائے۔ (ت)
ہاں ظاہراً یہاں اس کافر مالک زمین کا اذن ہوگا، اب ایمانی نگاہ سے یہ فرق دیکھنا چاہئے کہ کہاں تو کافر کی بے خبری
میں اس کی زمین میں وہ نماز پڑھنی جس سے رضائے الہی مقصود ہو اور کہاں مسلمانوں کی جماعت میں تفرقہ ڈالنے
اور بندگان الہی کو مسجد الہی سے روکنے کے لئے کافر کی دلی خوشی کہ مسلمانوں میں پھوٹ پڑے پوری کرنے کو
اس کی زمین میں نماز قائم کرنی کافر کی وہ کراہت بدتر تھی جو اس کی زمین میں نماز پڑھنے سے ہوتی یا کافر کی
یہ خوشی بدتر جماد تر ہے جو اس کی کراہت قلب پر غالب آگئی اور جس کے سبب خود اس نے اپنی زمین خوش خوش نماز کیلئے
دی، اول کام مقصود رضائے الہی ہے اور کافر کو اس سے غیظ و نفرت، اور دوم مقصود مسلمانوں میں تفرقہ ہے کہ
نامرضی خدا ہے اور کافر کو اس سے سرور و فرحت، فاعتبروا یا اولی الابصار (لے اہل بصارت) بحیرت حاصل کرنا۔

سۃ القرآن الکریم ۲۸/۳

سۃ ارشاد العقل تسلیم (تفسیر ابن السعد) آیت لایخذه المؤمنون الکفرین کے تحت دار احیاء التراث العربی بیروت ۲۳/۲
الفقرات الہیہ " " " " مصطفیٰ البانی مصر ۲۵۶/۱

سۃ القرآن الکریم ۲/۵۹

سۃ الحاوی القدسی

بلاشبہ ایسا کرنے والے مسجد ضرار والے منافقوں کے وارث اور مسلمانوں کے بدخواہ اور ایذا سے مسلمین کیلئے
مشرکین کے آلے اور ان کے منحرف یعنی ان کے ہاتھوں میں ضرر اسلام کے لئے مسخر ہیں والیہا ذہاب اللہ تعالیٰ۔
(۷ و ۶) گائے کی قربانی بیشک شمار اسلام ہے،

قال اللہ تعالیٰ والبدن جعلناھا لکم من شعائرو اللہ۔
اللہ تعالیٰ نے فرمایا: ہم نے اونٹ اور گائے کی قربانی
کو تمھارے دین الہی کی نشانیوں سے کیا۔

خود مولوی عبدالباری صاحب فرنگی محلی کو اس کا اقرار ہے، رسالہ قربانی صفحہ ۲۱ پر لکھتے ہیں،
”والبدن جعلتھا لکم من شعائرو اللہ سے گائے کی قربانی ثابت ہوتی ہے“ خصوصاً اس معدن مشرکین
ہندوستان میں کہ یہاں اس کا ابقاء و اجرا بلاشبہ اعظم مہمت اسلام سے ہے، مکتوبات جناب شیخ مجدد
صاحب میں ہے،

ذبح بقرہ در ہندوستان از اعظم شعائر اسلام
ہندوستان میں گائے کا ذبح کرنا اسلام کے سب سے
بڑے شعائر میں سے ہے۔ (ت)

یہاں اس کا باقی رکھنا یقیناً واجب شرعی ہے جس کی تحقیق ہمارا ”انفس الفکو فی قریان البقر“ میں ہے
علائے لکھنؤ نے بھی اسے تسلیم کیا ہے۔ مولوی عبدالحی صاحب کے فتاویٰ میں ہے:

”گائے ذبح کرنا طریقہ قدیم ہے۔ زمان آنحضرت صلی اللہ تعالیٰ علیہ وسلم و جملہ سلف صالحین سے
تمام بلاد و امصار میں اور اس پر اجماع و اتفاق ہے تمام اہل اسلام کا، ایسے امر شرعی
ماثور قدیم سے اگر ہندو بنظر تعصب مذہبی منع کریں تو مسلمانوں کو اس سے باز رہنا نہیں درست ہے
بلکہ ہر گاہ ہندو ایک امر شرعی قدیم کے ابطال میں کوشش کریں، اہل اسلام پر واجب ہے کہ اس
کے ابقاء و اجرا میں سعی کریں اور اگر ہندو کے کہنے سے اسی فعل کو چھوڑیں گے تو گنہ گار ہوں گے،
ہندو منع کریں تو اس کے ابقاء میں سعی واجب و لازم ہے (مختصاً)

محمد عبدالحی ابوالحسنات

انہیں کے دوسرے فتوے میں ہے،

”گائے ذبح کرنے کا جواز قرآن و حدیث سے ثابت ہے، ہندو بنظر اپنے مذہب کے رو کے

سہ القرآن الکریم ۳۶/۲۲

سہ رسالہ قربانی عبدالباری فرنگی محلی سہ
سہ مکتوبات امام ربانی مکتوبہ ہشتاد و یکم نوکشتور لکھنؤ ۱۰۶/۱

نکہ مجموعہ فتاویٰ عبدالحی کتاب الاضحیۃ
مطبع یوسفی لکھنؤ ۲۸۳/۲

صفحہ ۱۶

”ہندوؤں کے روکنے یا ان کی محض خوشامد سے ترک قربانی گاؤ کو منہا سمجھتا ہوں۔“

صفحہ ۱۹

شعاب دین میں سے جس کو روکا جائے اس کے برقرار رکھنے کی پابندی مسلمانوں پر عائد ہو جاتی ہے۔“

بقیہ اقوال کی تشریح رسالہ انطاری الدادی میں ہے، تو جو لوگ خوشنودی مشرکین کے لئے اس شعار اسلام کو ماننا چاہتے اور مسلمانوں کو اس کے چھوڑنے پر زور دیتے ہیں، سخت فاسق، مفسد، آمر یا محرم، بدخواہ اسلام، مسلمانوں کے رہزن ہیں، مشرکین کے گرگے، شیطان کے بھائی، ابلیس کے کارندے، حق کے دشمن ہیں، منافقوں کے وارث ہیں جن کو حق سبحانہ فرماتا ہے،

الْمُنَافِقُونَ وَالْمُنَافِقَاتُ بَعْضُهُمْ مِنْ بَعْضٍ يَأْمُرُونَ بِالْمَنكْرِ وَيَنْهَوْنَ عَنِ الْمَعْرُوفِ وَيَقْبِضُونَ أَيْدِيَهُمْ نَسُوا اللَّهَ فَنَسِيَهُمُ الْأُمَمُ الْمُتَفَقِينَ هُمْ الْفَاسِقُونَ وَعَدَ اللَّهُ الْمُنَافِقِينَ وَالْمُنَافِقَاتِ وَالْكُفَّارِنَا فِي جَهَنَّمَ خَالِدِينَ فِيهَا هِيَ حَسْبُهُمْ وَلَعْنَهُمُ اللَّهُ وَلَهُمْ عَذَابٌ مُقِيمٌ
منافی مرد و عورت آپس میں ایک ہیں برائی (مثلاً شعار اسلام بند کرنے) کا حکم دیتے ہیں اور بھلائی (شعار اسلام جاری رکھنے) سے روکتے ہیں، اور (نیک کام خصوصاً شعار اسلام) سے ہاتھ کھینچتے ہیں وہ اللہ کو بھول گئے تو اس نے انہیں چھوڑ دیا بیشک منافق ہی پتے فاسق ہیں، اللہ نے منافی مردوں کو تو اور ان کافروں سے (جن کی طرف یہ منافی جھکے اور ان کی خوشنودی چاہتے ہیں) جہنم کی آگ کا وعدہ فرمایا ہے جس میں وہ سب ہمیشہ ہمیشہ رہیں گے وہ ان کے عذاب کو بہت سہا اور اللہ نے ان سب پر لعنت کی اور ان کو کئے دائم عذاب ہے۔ والعیاذ باللہ تعالیٰ۔

ان کے دام میں چپس کر گائے کی قربانی چھوڑنے والا اللہ عز و جل کا مخالفت اور ابلیس لعین کا فرمانبردار ہے، تارک واجب و ترک مجرم، مستحق تار و غضب جبار ہے۔

والعیاذ باللہ العزیز الغفار و صلی اللہ تعالیٰ اللہ عزیز و غفار کی پناہ، اور اس کے حبیب مختار

ص ۱۶

عبد الباری فرنگی محلی

لہ رسالہ تبرانی

ص ۱۹

” ” ”

” ” ”

سۃ القرآن الکریم ۶۶/۹

على المحييين المختاروا له الاطهار وصحبه الابوار
 واوليائه الاخيار واهله اجمعين الى يوم القرار
 وبارك وسلم والى الله سبحانه وتعالى اعلم۔

پر صلوٰۃ و سلام ، آپ کی آلِ اطہار ، اصحابِ ابرار ، اولیا
 اختیار اور اُمت پر بھی قیامت تک ، اور برکت و سلامتی
 ہو۔ واللہ سبحانہ و تعالیٰ اعلم (ت)